

ജില്ലയിൽ 305 പേർ നിരീക്ഷണത്തിൽ

സംസ്ഥാനത്ത് കൊറോണ റിപ്പോർട്ട് ചെയ്ത സാഹചര്യത്തിൽ ജില്ലയിൽ 286 പേർ വീടുകളിലും 19 പേർ വിവിധ ആശുപത്രികളിലുമായി നിരീക്ഷണത്തിലുണ്ടെന്ന് ജില്ലാ മെഡിക്കൽ ഓഫീസർ അറിയിച്ചു. മുൻകരുതലുകളുടെ ഭാഗമായി ഇന്ന് പുതുതായി 109 പേരെക്കൂടി നിരീക്ഷണത്തിൽ ഉൾപ്പെടുത്തി. ഇന്ന് 6 (സ്രവ സാമ്പിൾ പരിശോധനയ്ക്ക് അയച്ചിട്ടുണ്ട്. ആകെ 97 സാമ്പിളുകളിൽ പരിശോധനാഫലം ലഭ്യമായ 86 സാമ്പിളുകളും നെഗറ്റീവ് ആണ്. 5 പേരെ നിരീക്ഷണത്തിൽ നിന്ന് ിഴിവാക്കി.

കോവിഡ് 19: അടിയന്തിര അവലോകനയോഗം ഇന്ന് (മാർച്ച് 14) രാവിലെ 10 30 ന്

കോവിഡ് 19 സംബന്ധിച്ച അടിയന്തിര അവലോകനയോഗം പൊതുമരാമത്ത് മന്ത്രി ജി സുധാകരന്റെ നേതൃത്വത്തിൽ ഇന്ന് (മാർച്ച് 14) രാവിലെ 10.30 ന് കലക്ടറേറ്റ് പ്ലാനിങ് ഹാളിൽ ചേരും. ജില്ലയിലെ എംഎൽഎമാരും ജില്ലാ പഞ്ചായത്ത് പ്രസിഡൻറും തദ്ദേശ സ്വയംഭരണ സ്ഥാപനങ്ങളുടെ അധ്യക്ഷരും ആരോഗ്യവകുപ്പ് ഉദ്യോഗസ്ഥരും കൊറോണ സർവ്വൈലൻസ് കമ്മിറ്റിയിലെ അംഗങ്ങളും പങ്കെടുക്കും.

കോവിഡ് പ്രതിരോധം: ചെങ്ങന്നൂർ ഭദ്രാസനം പള്ളികളിലെ തെരഞ്ഞെടുപ്പ് മാറ്റിവയ്ക്കാൻ ഉത്തരവ്

ആലപ്പുഴ: ജില്ലയിൽ കോവിഡ് 19 പ്രതിരോധ നടപടികള് സർക്കാരിന്റേയും ആരോഗ്യവകുപ്പിന്റേയും നിർദ്ദേശാനുസരണം ജാഗ്രതയോടെ നടക്കുന്ന സാഹചര്യത്തിൽ ചെങ്ങന്നൂർ ഭദ്രാസനത്തിനു കീഴിലുള്ള പള്ളികളിൽ നിശ്ചയിച്ച തെരഞ്ഞെടുപ്പ് മാറ്റിവയ്ക്കാൻ ജില്ല കളക്ടർ എം അജ്ജന ഉത്തരവിട്ടു. മാർച്ച് 15,22 തീയതികളിലായി 54 പള്ളികളിൽ തെരഞ്ഞെടുപ്പ് നടത്താനാണ് ഉദ്ദേശ്യമെന്നും ിരോ പള്ളിയിലും കുറഞ്ഞത് 250പേർ വീതമെങ്കിലും അതിൽ പങ്കെടുക്കാൻ സാധ്യതയുണ്ടെന്നും ചെങ്ങന്നൂർ ആർ ഡി ി റിപ്പോർട്ട് ചെയ്ത സാഹചര്യത്തിലാണ് നടപടി.

ധാരാളം ആളുകൾ \square രൂമിച്ചു കൂടാൻ സാധ്യതയുള്ള തെരഞ്ഞെടുപ്പ്, നിയന്ത്രണങ്ങൾ അവസാനിച്ചശേഷം മറ്റ് തീയതിയിൽ നടത്തുന്നതിന് ഓർത്തഡോക്സ് ഭദ്രാസനത്തിന്റെ അധികാരികളോട് നിർദ്ദേശിച്ചു.

സംസ്ഥാനത്ത് കോവിഡ് 19 വൈറസിന്റെ വ്യാപനം തടയുന്നതിന് ജനങ്ങളെ കൂട്ടത്തോടെ പങ്കെടുപ്പിക്കുന്ന പരിപാടികൾ \square ശിവാക്കുന്നതിന് നടപടി സ്വീകരിക്കുന്നതിന് സർക്കാർ ഉത്തരവുണ്ടുതാണ്. ഇതനുസരിച്ചും ദുരന്ത നിവാരണ നിയമം വകുപ്പ് 34 (എം) പ്രകാരവുമാണ് ജില്ലാ ദുരന്ത നിവാരണ അതോറിറ്റി ചെയർമാന് കൂടിയായ കളക്ടറുടെ ഉത്തരവ്.

ബോധവൽക്കരണക്ലാസുകള്

പൊതുജനങ്ങൾക്കായി 28 ബോധവൽക്കരണ ക്ലാസ്സുകളും വാർഡ്തല ആരോഗ്യശുചിത്വ കമ്മിറ്റികളിൽ 18 ക്ലാസ്സുകളും, തൊഴിലുറപ്പ് തൊഴിലാളികൾക്കായി 16 ക്ലാസ്സുകളും സംഘടിപ്പിച്ചു. കൂടാതെ ആലപ്പുഴ ജില്ലാജയിൽ, മാവേലിക്കര സബ്ജയിൽ, പൂച്ചാക്കൽ പോലീസ് സ്റ്റേഷൻ, ആലപ്പുഴ എക്സൈസ് ഓഫീസ്, പാണാവള്ളി പട്ടികവർഗ്ഗ കോളനി എന്നിവിടങ്ങളിലും ക്ലാസ്സുകള് നടത്തിയെന്ന് ഡിഎംപി അറിയിച്ചു. ബോധവൽക്കരണത്തിന്റെ ഭാഗമായി 18000 നോട്ടീസുകളും 4300 പോസ്റ്ററുകളും വിതരണം ചെയ്തു.

ശ്രദ്ധിക്കേണ്ടവ

വിദേശരാജ്യങ്ങളിൽ നിന്നും എത്തിയവർ വീടുകളിൽ 14 ദിവസം ഐസൊലേഷനിൽ നിർബന്ധമായും കഴിയേണ്ടതാണ് യെന് ഡിഎംപി അറിയിച്ചു. . വിദേശയാത്രാവിവരം \square രൂ കാരണവശാലും മറച്ചുവെയ്ക്കരുത്. ഇവർക്ക് പനി, ചുമ, ശ്വാസകോശസംബന്ധമായ അസ്വസ്ഥതകൾ എന്നിവ അനുഭവപ്പെട്ടാൽ താഴെപ്പറയുന്ന നമ്പറിൽ ബന്ധപ്പെടേണ്ടതും ആരോഗ്യ പ്രവർത്തകരുടെ നിർദ്ദേശങ്ങള് കർശനമായി പാലിക്കേണ്ടതുമാണ്.

ആരോഗ്യപ്രവർത്തകരുടെ നിർദ്ദേശങ്ങളെ എല്ലാവരും കർശനമായി പാലിക്കേണ്ടതും അനാവശ്യയാത്രകളെ, ആശുപത്രിസന്ദർശനങ്ങളെ, തിരക്കേറിയ സ്ഥലങ്ങളിലെ സന്ദർശനം എന്നിവ പഴിവാക്കുക. ആശുപത്രികളിലും, വീടുകളിലും, നിരീക്ഷണത്തിൽ കഴിയുന്നവരുമായി സമ്പർക്കത്തിൽ ഉള്ളവർ മാത്രം മാസ്ക് ധരിച്ചാൽ മതിയെന്ന് ഡിഎംപി അറിയിച്ചു. ഇടയ്ക്കിടയ്ക്ക് കൈകൾ സോപ്പും വെള്ളവും ഉപയോഗിച്ച് വൃത്തിയാക്കി കഴുകുന്നത് ശീലമാക്കുക. കൈവിരലുകൾകൊണ്ട് കണ്ണ്, മൂക്ക്, വായ എന്നിവിടങ്ങളിൽ തൊടുന്ന ശീലം പഴിവാക്കുക. കുഞ്ഞുങ്ങൾ, 60 വയസ്സിനുമേൽ പ്രായമുള്ളവർ, ഗർഭിണികളെ എന്നിവർ കഴിവതും ആശുപത്രിസന്ദർശനങ്ങളെ പഴിവാക്കുക. പൊതുജനങ്ങൾ മാസ്ക് ധരിക്കേണ്ട സാഹചര്യം നിലവിൽ ഇല്ല. വിവാഹം, ഗൃഹപ്രവേശം തുടങ്ങിയ ചടങ്ങുകൾ മാറ്റിവെയ്ക്കാൻ കഴിയുന്നവർ മാറ്റിവെയ്ക്കുകയോ, പരമാവധി കുറച്ച് ആളുകളെ പങ്കെടുപ്പിക്കുകയോ ചെയ്യേണ്ടതാണ്.

ദിശ - 1056, 0471- 2552056
 - 0477- 2239999
 - 0477 2251650

ആർ.പി.ഐ ഓഫീസ് --വിചാരണ മാറ്റി

ആലപ്പുഴ: കൊറോണ വൈറസ് മുൻകരുതലിന്റെ ഭാഗമായി ആലപ്പുഴ റവന്യൂ ഡിവിഷണൽ ഓഫീസിൽ മാർച്ച് 31വരെ നടത്താൻ നിശ്ചയിച്ചിരുന്ന എല്ലാ വിചാരണകളും മാറ്റി വെച്ചതായി റവന്യൂ ഡിവിഷണൽ ഓഫീസർ അറിയിച്ചു.

ഹിയറിങ് മാറ്റി

ആലപ്പുഴ: കോവിഡ് 19 പടരുന്നത് തടയുന്നതിന് മുൻകരുതൽ എന്ന നിലയ്ക്ക് ഹരിപ്പാട് സ്പെഷ്യൽ എൽ.എ (എൻ.എച്ച്) ഓഫീസിൽ മാർച്ച് 16,18,19,20 തീയതികളിൽ നടത്തുവാൻ നിശ്ചയിച്ചിരുന്ന ഹിയറിങ് ഇനിയൊരു അറിയിപ്പ് ഉണ്ടാകുന്നതുവരെ മാറ്റിവെച്ചതായി സ്പെഷ്യൽ ഡപ്യൂട്ടി കളക്ടർ എൽ.എ (എൻ.എച്ച്) അറിയിച്ചു.

കൊറോണ: അതിഥി സംസ്ഥാന തൊഴിലാളികൾക്കായി ബോധവൽക്കരണ ക്ലാസ്സ് നടത്തി

ആലപ്പുഴ: സംസ്ഥാനത്ത് കോവിഡ് 19 വ്യാപനം നിയന്ത്രിക്കുന്നതിന്റെ ഭാഗമായി പ്രതിരോധ പ്രവർത്തനങ്ങൾ ഊർജിതമാക്കി അരൂർ ഗ്രാമപഞ്ചായത്ത്. അരൂരിലെ അതിഥി സംസ്ഥാന തൊഴിലാളികൾക്കായി അരൂർ കുടുംബാരോഗ്യ കേന്ദ്രത്തിന്റെ നേതൃത്വത്തിൽ ബോധവൽക്കരണ ക്ലാസ് സംഘടിപ്പിച്ചു. അരൂർ ഹെൽത്ത് ഇൻസ്പെക്ടർ കെ.ആർ ജവഹർ ക്ലാസ്സിന് നേതൃത്വം നൽകി. രോഗവുമായി ബന്ധപ്പെട്ട് സ്വീകരിക്കേണ്ട മുൻകരുതലുകൾ, വ്യക്തിശുചിത്വം, കൈകൾ വൃത്തിയാക്കുന്ന രീതി എന്നിവയെക്കുറിച്ച് തൊഴിലാളികൾക്ക് അവബോധം നൽകി. അരൂർ ജൂനിയർ ഹെൽത്ത് ഇൻസ്പെക്ടർമാരായ രൂപ എബ്രഹാം ഹിന്ദിയിൽ ക്ലാസ്സ് നയിച്ചു. ജൂനിയർ ഹെൽത്ത് ഇൻസ്പെക്ടർ എം. ബി അലിയാർ പങ്കെടുത്തു.

ഫ്രഷ് ടു ഹോം കമ്പനി ഉദ്യോഗസ്ഥർ, അരൂരിലെ വിവിധ കമ്പനികളിലായി ജോലിചെയ്യുന്ന തൊഴിലാളികൾ തുടങ്ങിയവർക്കാണ് ക്ലാസ്സ് നൽകിയത്.

കൊറോണ പ്രതിരോധ പ്രവർത്തനങ്ങൾ ഊർജിതമാക്കുന്നതിന്റെ ഭാഗമായി പഞ്ചായത്തിൽ നിന്നും സമീപകാലത്ത് വിദേശത്ത് പോയി തിരിച്ചെത്തിയവരുടെ വിവരശേഖരണം നടത്തുകയും ആവശ്യമായ മുൻകരുതലുകൾ എടുക്കുകയും ചെയ്തിട്ടുണ്ട്. പഞ്ചായത്തിന്റെ സഹായത്തോടെ കോവിഡ് 19നെ സംബന്ധിച്ച് അറിവ് നൽകുന്നതിനും സംശയങ്ങൾ ദൂരീകരിക്കുന്നതിനും നോട്ടീസ് അച്ചടിച്ച് വിതരണം ചെയ്യുകയും പഞ്ചായത്തിന്റെ വിവിധ ഭാഗങ്ങളിൽ പോസ്റ്ററുകൾ സ്ഥാപിക്കുകയും ചെയ്തിട്ടുണ്ട്. ആശാപ്രവർത്തകരുടെ നേതൃത്വത്തിൽ തൊഴിലുറപ്പ് തൊഴിലാളികൾക്കും അയൽക്കൂട്ടങ്ങളിലും ബോധവൽക്കരണ ക്ലാസും സംഘടിപ്പിച്ചു.

ഫോട്ടോ ക്യാപ്ഷൻ: അതിഥി സംസ്ഥാന തൊഴിലാളികൾക്കായി അരൂർ ജൂനിയർ ഹെൽത്ത് ഇൻസ്പെക്ടർ രൂപ എബ്രഹാം ഹിന്ദിയിൽ ബോധവൽക്കരണ ക്ലാസ്സ് എടുക്കുന്നു

ഫോട്ടോ ക്യാപ്ഷൻ: ബോധവൽക്കരണ ക്ലാസിൽ പങ്കെടുത്ത തൊഴിലാളികൾക്ക് അരൂർ ഹെൽത്ത് ഇൻസ്പെക്ടർ കെ.ആർ ജവഹർ കൈ കഴുകേണ്ട വിധം കാണിച്ചു കൊടുക്കുന്നു